

Title: Need to carry out electrification work in Diviyapur area under Etawah Parliamentary Constituency of Uttar Pradesh.

श्री प्रेमदास (इटावा): आदरणीय सभापति जी, आपने हमें बहुत महत्वपूर्ण विषय पर बोलने का मौका दिया, इसके लिए मैं आपको धन्यवाद देता हूँ। हमारे लोक सभा क्षेत्र इटावा में दिबियापुर में एनटीपीसी प्लांट लगा हुआ है। वहां जब यह प्लांट लगा था तो किसानों की बहुत अच्छी जमीन ली गई थी। वहां जब प्लांट लगता है तो वहां पूरे क्षेत्र में प्रदूषण फैलने का काम होता है। एनटीपीसी ऐसा प्लांट है, जिसमें बहुत भारी तादाद में धुआं वगैरह निकलता है। कई बार मंत्री जी को मैंने लेटर लिखा, मंत्री जी ने सदन में घोषणा भी की कि पांच किलोमीटर के आसपास एनटीपीसी से बिजली देने का काम करेंगे। दो साल हो गए, मैंने कई पत्र लिखे, उन पत्रों का जवाब भी आया। लेकिन दो साल बाद आज भी उसमें काम शुरू नहीं हो रहा है।

मुझे बड़े दुख के साथ कहना पड़ रहा है कि एक वरिष्ठ मंत्री ने घोषणा की, बिजली मंत्री, श्री शिन्दे साहब आज सदन के नेता हो गए। ऐसे पूरे देश में कई प्लांट हैं, जिनमें पांच किलोमीटर बिजली करने की घोषणा की गई। मेरी मांग है, आज जमाना कहां से कहां पहुंच गया है। बगैर बिजली के कम्प्यूटर आदि बहुत सी चीजें नहीं चलती। जनहित में बिजली इतनी आवश्यक हो गई है। मेरी मांग है कि जल्दी से जल्दी एनटीपीसी के आसपास पांच किलोमीटर बिजली की व्यवस्था सरकार करे।